

Oljuvinnan ein prístilveritað vinna

Oilwind hevur í mong ár havt virksemi innan oljuvinnu, men royndirnar eru, at henda vinna er sera tilvitað um prís og lagar seg skjótt eftir umstøðunum. Tí gongur skjótt upp og niður við virkseminum, eins og í øðrum vinnum. Jákup Joensen, stjóri, sigur, at fyri teirra viðkomandi hava ráðstevnur, messur, ikki givið so nógv ítøkiligt, men neyðugt er tó at dagføra seg

VINNA

Dagfinn Olsen
dagfinn@sosialurin.fo

Tað er so langt síðani, at farið var undir at prátáð um oljuvinnu og at vit skuldu við í hesa vinnu.

- Eg var við í einum arbeiðsbólki í Vágum fyri mongum árum síðani, minnst Jákup Joensen, stjóri í Oilwind í Miðvági, sum í mong ár hevur havt nógv mans í oljuvinnu-virksemi í Noreg.

- Men í 1997 fingur vit samband við eitt felag í Noreg og fingur samstarv. Vit skuldu menna ymsar skipanir á boripallum, tí m.a. skuldi vinnan rationaliserast. Hetta helt á støðugt til ár 2000 og vit

høvdu nógv mans úti, sigur Jákup Joensen.

Síðani fullu oljuprísirnir.

- Feløgin skóru útreiðslurnar niður beinanvegin og síðani august 2000 var manningin heima. Men síðani í fjør einaferð, tá oljuprísurin aftur fór upp, hevur virksemi aftur verið. Oljuvinnan er ein vinna, sum er sera tilvitað um prís, so virkseimið er ymsíkt og tað svingar og er ójavn, eins og í øðrum vinnum, sigur Jákup Joensen.

Krøv

Oilwind hevur eisini havt onkra uppgávu fyri Amerada Hess í samband við útbjóðingarumfar í Føroyum.

Men Jákup Joensen ásannaði, at krøvini eru sera høg, skal ein vera við.

- Millum annað var eitt krav, at vit høvdu persóntryggingar upp til einar 60 milliónir. Men vit kannaðu ymisk viðurskipti og funnu útav hvussu vit stóðu, hvar vit vóru veikur og so framvegis. Vit lótu tó eitt tilboð inn og fingur eina uppgávu og ein onnur færeysk fyrirtøka fekk aðra uppgávu, sigur Jákup Joensen.

- Tað verður neyvan nakað veruligt virksemi her heima hjá okkum, fyrr enn vit kunnu vísa á, at olja er í færeysku undirgrundini. Til tað er hent, verður tað kanska mest av vælvild, at okkurt stingur seg upp, havi eg varhugan av, metir Jákup Joensen, ið kann sigast eisini at tala av royndum.

Nýtt innan línu

Jákup Joensen sigur, at vit mugu minnst, at vit eru



Í Føroyum eru tey mest kend fyri snellurnar, men Oilwind hevur eisini onnur bein at standa á

lítið land og eru fáment. Hetta sigur hann av royndum, tí tað hendir, at okkurt stingur seg upp, ið krevur nógv mans, men tá er arbeiðsorkan ikki tøk.

Hann heldur, at tá talan er um færeyskt virksemi innan oljuvinnu, so er tað helst so, at vit mugu finna okkum onkra "nichu", har vit

kunnu gera okkum galdandi.

- Vit hava roynt at arbeiði í tí stilla, m.a. í Noreg, men annars er Oilwind eitt virki, sum alla tíðina lagar seg eftir umstøðunum. Men eg kann nevna, at vit júst hava ment nýggja vøru í samband við línufiskiskap. Hetta er ment við stuðli frá

Nýtt skip til Vágs



Ran kom á Vág sunnudagin og fór sama dag royndartúr

Sunnudagin kom Ran á Vág. Vágbingar og aðrir hava keypt skipið, sum fór royndartúr sunnudagin

SKIP

Dagfinn Olsen
dagfinn@sosialurin.fo

Nógv eru døpru søgurnar úr Suðuroynni fyri tíðina, men onkur sólstrála er tó at hóma av og á.

Ran kallast nýggjasta skipið, sum hoyrir heima í Vági. Hetta er gamli Enniberg og Ljósafelli. Sunnudagin kom skipið á Vág og fór síðani royndartúr undir

Føroyum fyri at royna reiðskapin.

Nógv ár bótur eru millum ár og dag gjørdar á skipið, sum tí er í sera góðum standi, hóast árinu eru mong.

Ran er 55 metrar langur, 11 metrar breiður og er eini 300 tons.

Júst hvar skipið fer at royna er ikki heilt avgjørt, men skipið hevur ikki fasta kvotu. Manningin á Ran er blandað og kemur úr øllum landinum.

Teir, ið nú eiga skipið, eru brøðurnir Mikkjal og Heri Godtfred í Vági, Pól Patursson, Kirkjubø, Klæmint Olsen, Sandur, Hans Andreas Joensen, Hósvík og Símun Einarsson, Lambi.

Menningarstovan verður umboðað á Offshore Faroes 2005. Kjartan Kristiansen, stjóri, sigur, at Menningarstovan má fylgja við hvønn rákið fer. Hann metir fleiri spennandi fyrilestrahaldarar eru á skránni

VINNA

Dagfinn Olsen
dagfinn@sosialurin.fo

– Tað er altíð áhugavert at vita, hvat kann spyrjast burturúr oljuvinnu. Hetta er áhugavert fyri færeyska vinnu og hevur eisini týðning og er áhugavert fyri aðrar vinnur, enn júst oljuvinnu, sigur Kjartan Kristiansen, stjóri á Menningarstovuni.

Annars metir hann tað hevur týðning fyri Menningarstovuna at fylgja við í hvønn veg rákið fer. Bæði aðratstaðni og her heima.

lestrarar, serliga íslensku og norsku fyrilestrahaldararnar, tí hann hevur upplivað onkran av hesum áður, og teir eru áhugaverdir og hava áhugaverd sjónarmið.

Hann sigur, at Menningarstovan má kanna og fylgja við, hvønn veg rákið fer og kanska eisini ávara viðhvørt. Men annars er uppgávan yvir fyri politiska myndugleikanum at fylgja við, og jú fleiri eru um at meta um, tess betri gerst úrlitið.

Spennandi fyrilestrar

Hann er spentur uppá fyri-

BP, og tí hevur verið møgult at bera so í bandi, at vøran longu er liðug. Men vit eru eitt virki, sum brúkar nógvan pening til menning av nýggjum vørum, sigur Jákup Joensen.

Tað er ikki so at skilja, at hann hevur nakað ímóti messum og ráðstevnum, men hann ásannar, at fyri teirra viðkomandi er ikki so nógv ítøkiligt komið burtúrur slíkum tiltøkum.

– Men vit mæta helst upp til slík tiltøk og hetta er eisini ein sera kærkomin møguleiki at dagføra seg, sigur stjórin í Oilwind, nú Offshore Faroes 2005 fer av bakkastokki.

Kreativa vinnan

Kjartan Kristiansen sigur, at spennandi er eisini at vita, hvussu kreativa vinnan í Føroyum ávirkast. Tí sera nógv hendir innan hesa vinnu í Føroyum í hesum døgum.

Spennandi er at vita, hvussu oljuvinnu og fiskivinna ávirka tey og hvussu hetta sæst aftur týsdegin, so eg eri sera spentur uppá Offshore Faroes 2005, sigur Kjartan Kristiansen.